

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāśahasram ||

|| rekhāpaddhatiḥ saptaviṃśī ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ
॥ rekhāpaddhatiḥ saptaviṃśī ॥

śrīmān veṅkaṭanāthāryaḥ kavitārkkikakesarī |
vedāntācāryavaryo me sannidhattāṃ sadā hr̥di ॥

sūcayantīṃ svarekhābhiranālekhyasarasvatīm |
alekhanīyasaundaryāmāśraye śauripādukām ॥ 27.1 ॥

maṇimaulinigharṣaṇāt surāṇām
vahase kāñcanapāduke ! vicitram |
kamalāpatipādapadmayogāt
aparaṃ lakṣaṇamādhirājyasāram ॥ 27.2 ॥

abhito maṇipāduke ! sphurantyāḥ
tava rekhāvitatestathāvidhāyāḥ |
muravairipadāravindarūḍhaiḥ
anukalpāyitamādhirājyacihnaiḥ ॥ 27.3 ॥

rekhayā vinamatām divaukasām
mauliratnamakarīmukhotthayā |
pāduke ! vahasi nūnamadbhutaṃ
śauripādaparibhogalakṣaṇam ॥ 27.4 ॥

tridaśamakūṭaratnollekharekhāpadeśāt
pariṇamayasi puṃsām pāduke ! mūrdhni lagnā |
narakamathanasevāsaṃpadaṃ sādhayitrī
niyativilikhitanām niṣkṛtiṃ durlipīnām ॥ 27.5 ॥

padakamalatalāntaḥsaṃśritānyātapatra-
dhvajasarasijamukhyānyaiśvarīlakṣaṇāni |

avagamayasi śaureḥ pāduke ! mādrśānām
upari pariṇataih svairdevi ! rekhāviśeṣaih || 27.6 ||

snātā padāvani ciraṃ paribhujya muktā
pādena raṅganṛpate śubhalakṣaṇena |
rekhāntarairnavanavairupaśobhase tvam
saṃskāracandanavilepanapañkalagnaih || 27.7 ||

bhaktyā muhuḥ praṇamatām tridaśeśvarāṇām
koṭīrakotikaṣaṇādupajāyamānaih |
ābhāti śauricaraṇādadhikānubhāvā
rekhāśataistava padāvani ! kā'pi rekhā || 27.8 ||

pādāvani ! pratipadam paramasya puṃsah
pādāravindaparibhogaviśeṣayogyā |
svābhāvikān subhagabhaktiviśeṣadrśyān
rekhātmakān vahasi patralatāviśeṣān || 27.9 ||

rekhāpadeśatastvam praśamayitum
praḷayāviplavāśāṅkām |
vahasi madhujitpadāvani ! manye
nigamasya māṭrkālekhyam || 27.10 ||

|| iti śrīpādukāśahasre rekhāpaddhatih saptaviṃśī ||

kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||